

महाराष्ट्र कृषि सेवा, मुख्य परीक्षा-२०२१
मधील शिफारस पात्र उमेदवारांना
गट-अ (कृषि उपसंचालक) या संवर्गात
सरळसेवेने नियुक्ती देण्याबाबत....

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक : आकृवि-१६२३/प्र.क्र.१५२/१५अ
हुतात्मा राजगुरु चौक, मादाम कामा मार्ग,
मंत्रालय, मुंबई-४०००३२.
दिनांक : १४ ऑक्टोबर, २०२४

वाचा :- १. महाराष्ट्र लोकसेवा आयोगाचे पत्र क्र.२१९३(२)/२०२१/१९ दि.१४/०७/२०२३
२. सामान्य प्रशासन विभाग, अधिसूचना क्र.एसआरव्ही-२०२०/प्र.क्र.४९/का-१२
दि.१४/०७/२०२१

शासन निर्णय :-

महाराष्ट्र लोकसेवा आयोगाने संदर्भाधीन क्र.१ येथे नमूद दि.१४/७/२०२३ च्या पत्रान्वये महाराष्ट्र कृषि सेवा (मुख्य) परीक्षा-२०२१ करिता महाराष्ट्र कृषि सेवा, गट-अ (कृषि उपसंचालक) संवर्गात शिफारस केलेल्या उमेदवारांना, वैद्यकीय तपासणी अहवाल, चारित्र्य व वर्तणूक पडताळणी अहवाल, जात वैधता पडताळणी आणि नॉन क्रिमीलेयर पडताळणीच्या अधीन राहून, कृषि विभागातील महाराष्ट्र कृषि सेवा, गट-अ (कृषि उपसंचालक) (सुधारित वेतन मॅट्रीक्समधील वेतनस्तर एस-२०: ५६१००-१७७५००) मधील पदांवर, महाराष्ट्र नागरी सेवा (सेवेच्या सर्वसाधारण शर्ती) नियम, १९८१ मधील नियम ९ (४२) मध्ये विहित केलेल्या परिविक्षाधीन या संज्ञेच्या व्याखेनुसार केवळ तात्पुरती नियुक्ती देण्यात येत आहे :-

अ. क्र.	गुणवत्ता यादी क्रमांक	उमेदवाराचे नाव	महाराष्ट्र लोकसेवा आयोगाने शिफारस केलेला प्रवर्ग	विभागीय संवर्ग वाटप नियमा नुसार मिळालेला महसुल विभाग	पदस्थापनेचे ठिकाण
१	१	श्री.निलेश हनुमंतराव देशमुख	खुला	अमरावती	नोडल अधिकारी, उपसंचालक (कृषी व्यवसाय) (SMART), वाशिम
२	२	श्री.सागर सुखदेव गायकवाड	खुला	नाशिक	कृषी उपसंचालक, जिल्हा अधीक्षक कृषी अधिकारी कार्यालय, अहमदनगर
३	३	श्री.सुशांत अण्णासो धनवडे	खुला	पुणे	कृषी उपसंचालक सांख्यिक-१, कृषी आयुक्तालय पुणे.

अ. क्र.	गुणवत्ता यादी क्रमांक	उमेदवाराचे नाव	महाराष्ट्र लोकसेवा आयोगाने शिफारस केलेला प्रवर्ग	विभागीय संवर्ग वाटप नियमा नुसार मिळालेला महसुल विभाग	पदस्थापनेचे ठिकाण
४	४	श्री.धर्मेन्द्र यवकराम गिन्हेपुंजे	खुला	नागपूर	उपविभागीय कृषी अधिकारी, गडचिरोली, जि. गडचिरोली
५	५	श्री.प्रफुल्ल भिमजी शेळके	खुला	पुणे	कृषी उपसंचालक (नियोजन), कृषी आयुक्तालय पुणे
६	६	श्रीमती. भारती चंद्रकांत गावडे	खुला	पुणे	नोडल अधिकारी, उपसंचालक (कृषी व्यवसाय) (SMART), सातारा
७	७	श्री.रविंद्र दिलीप पाटील	खुला	पुणे	कृषी उपसंचालक, विस्तार व प्रशिक्षण-७, कृषी आयुक्तालय पुणे
८	८	श्री.दिपक अनंता बुटे	इमाव	अमरावती	नोडल अधिकारी, उपसंचालक (कृषी व्यवसाय) (SMART), बुलढाणा
९	९	श्रीमती सुश्रिता नरेंद्र तवटे	खुला	पुणे	कृषी उपसंचालक, विस्तार व प्रशिक्षण-३, (नगदी पिके), कृषी आयुक्तालय पुणे
१०	१०	श्री.हरिश गणेश देशमुख	आदुघ	अमरावती	कृषी उपसंचालक, जिल्हा अधीक्षक कृषी अधिकारी कार्यालय, अकोला
११	११	श्री.शुभम माणिक बोन्हाडे	इमाव	कोकण-२	उपविभागीय कृषी अधिकारी, माणगाव, जि. रायगड
१२	१२	श्री.सुशांत सुनिल माने	अजा	कोकण-१	कृषी उपसंचालक, जिल्हा अधीक्षक कृषी अधिकारी कार्यालय, पालघर
१३	१३	श्री.अनिकेत प्रदिपराव टाकरखेडे	इमाव	नागपूर	नोडल अधिकारी, उपसंचालक (कृषी व्यवसाय) (SMART), गोंदिया
१४	१४	श्रीमती हर्षदा सुनिल देसले	खुला	नाशिक	उपविभागीय कृषी अधिकारी, जळगाव, जि. जळगाव
१५	१५	श्रीमती मधुगंधा गौतम जुलमे	अजा	नागपूर	कृषी उपसंचालक, जिल्हा अधीक्षक कृषी अधिकारी कार्यालय, गडचिरोली
१६	१६	श्रीमती अश्विनी लक्ष्मण पाठारे	इमाव	छत्रपती संभाजीनर	उपविभागीय कृषी अधिकारी, छत्रपती संभाजीनर जि. छत्रपती संभाजीनर (श्रीमती.धनश्री जाधव यांचे पदोन्नतीने रिक्त होणा-या पदी)

अ. क्र.	गुणवत्ता यादी क्रमांक	उमेदवाराचे नाव	महाराष्ट्र लोकसेवा आयोगाने शिफारस केलेला प्रवर्ग	विभागीय संवर्ग वाटप नियमा नुसार मिळालेला महसुल विभाग	पदस्थापनेचे ठिकाण
१७	१८	श्रीमती श्रद्धा उत्तम भवारी	अज	छत्रपती संभाजीनर	उपविभागीय कृषी अधिकारी, माजलगाव, जि. बीड

३. वरील उमेदवारांची महाराष्ट्र कृषि सेवा, गट-अ संवर्गातील नियुक्ती २ वर्षांचा परिविक्षाधीन कालावधी समाधानकारकरित्या पूर्ण करण्याच्या व खालील विहित अटी व शर्तीच्या अधीन असेल :-

- १) प्रस्तुत उमेदवारांची ज्येष्ठता महाराष्ट्र नागरी सेवा (ज्येष्ठतेचे विनियमन) नियमावली २०२१ व त्यामध्ये वेळोवेळी करण्यात येणाऱ्या सुधारणांच्या अधीनतेने राहिल.
- २) वरील सर्व उमेदवारांनी त्यांच्या नियुक्तीच्या पदावर नियुक्तीच्या आदेशाच्या दिनांकापासून १ महिन्याच्या आत रुजू व्हावयाचे आहे. सदर कालावधीत उमेदवारांनी नियुक्ती स्वीकारली नाही तर महाराष्ट्र लोकसेवा आयोगाने घेतलेल्या परीक्षेतील गुणानुक्रमानुसार त्यांना ज्येष्ठता मिळणार नाही व त्यांचे नाव कोणतीही पूर्वसूचना न देता या विभागाच्या / महाराष्ट्र लोकसेवा आयोगाच्या निवडसूचीमधून कमी करण्यात येईल. काही अपरिहार्य कारणास्तव उमेदवारांना रुजू होण्यास मुदतवाढ हवी असल्यास तसे सकारण लेखी कळवून मुदतवाढ घेणे आवश्यक राहिल.
- ३) जर उमेदवारांच्या जात वैधता प्रमाणपत्रामध्ये काही तांत्रिक मुद्द्यांची पूर्तता करणेचे अधीन राहून वैधता प्रमाणपत्र दिल्याबाबतचा उल्लेख नमूद असेल, तर त्या तांत्रिक मुद्द्यांची पूर्तता तात्काळ करणे उमेदवारांवर बंधनकारक राहिल, यामध्ये झालेला / होणारा विलंब हा उमेदवाराची सदर पदावरील नियुक्ती रद्दबातल करण्यास कारणीभूत ठरेल, याची सर्व उमेदवारांनी नोंद घ्यावी.
- ४) उपरोक्तप्रमाणे नियुक्ती देण्यात आलेल्या उमेदवारांनी सेवा प्रवेश नियमानुसार विभागामार्फत आयोजित केल्या जाणाऱ्या विभागीय परीक्षा, प्रादेशिक भाषा परीक्षा, संगणक परीक्षा विहित मुदतीत उत्तीर्ण होणे आवश्यक राहिल. तसेच, विभागामार्फत घेण्यात येणारी विभागीय लेखा परीक्षा, तसेच, विहित नियमानुसार विभागांतर्गत वेळोवेळी आयोजित करण्यात येणाऱ्या इतर परीक्षा परिविक्षा कालावधीच्या २ वर्षांच्या विहित मुदतीत उत्तीर्ण होणेही आवश्यक राहतील.
- ५) परिविक्षाधीन अधिकाऱ्याने कामाचा अपेक्षित दर्जा प्राप्त न केल्यास किंवा विहित विभागीय लेखा परीक्षा परीविक्षा कालावधीत उत्तीर्ण न केल्यास अथवा त्यांची वर्तणूक अयोग्य, संशयास्पद आढळल्यास तो/ती कोणतीही पूर्वसूचना न देता सेवेतून कमी करण्यास पात्र ठरेल.
- ६) उपरोक्तपैकी जे उमेदवार त्यांच्या सेवेचा राजीनामा देऊ इच्छित असतील त्यांनी शासन निर्णय, सामान्य प्रशासन विभाग क्र. एसआरव्ही १०९२/१०३३/प्र.क्र.३३/९२/८, दि.२/१२/१९९७ मधील तरतुदीनुसार शासनास किमान १ (एक) महिन्याची पूर्वसूचना देणे किंवा पूर्वसूचनेऐवजी १ महिन्याचे वेतन शासनाकडे भरणा करणे आवश्यक राहिल.

तसेच, या उमेदवारांची सेवा समाप्त करावयाची असेल त्यावेळी शासनाकडूनही अशी एक महिन्याची पूर्वसूचना संबंधित अधिकाऱ्यास दिली जाईल. मात्र गैरशिस्त, सेवा नियमांचा भंग इ. कारणासाठी सेवा समाप्त करताना वरील उमेदवारांना नोटीस देण्याचे शासनास बंधनकारक राहणार नाही. हे नोटीशीचे नियम यानंतर वेळोवेळी होणाऱ्या नियमातील बदलांच्या अधीन राहतील.

- ७) शासन निर्णय वित्त विभाग क्र.अंनियो १००५/१२६/सेवा-४, दि.३१/१०/२००५ व क्र.अंनियो- २०१५/(NPS)/प्र.क्र.३२/सेवा-४, दि.६/४/२०१५ व वित्त विभागाच्या शासन निर्णय क्रमांक सेनिवे-२०२४/प्र.क्र.५४/सेवा-४ दि.२०/०९/२०२४ व त्यामध्ये वेळोवेळी करण्यात आलेल्या सुधारणांमधील तरतुदीनुसार दि.१ नोव्हेंबर २००५ रोजी किंवा त्यानंतर ज्या अधिकारी/ कर्मचारी यांची शासकीय सेवेत नियुक्ती होईल त्यांना नवीन परिभाषित अंशदान निवृत्तीवेतन योजना (DCPS) म्हणजेच सध्याची राष्ट्रीय निवृत्तीवेतन योजना (NPS) किंवा वित्त विभागाच्या दि.२०/०९/२०२४ च्या शासन निर्णयानुसार लागू करण्यात आलेली सुधारीत राष्ट्रीय निवृत्ती वेतन योजना किंवा केंद्र शासनाने दि.२४/०८/२०२४ रोजी घोषित केलेली एकीकृत निवृत्ती वेतन योजना या पैकी एक योजना स्विकारण्याचा पर्याय उपलब्ध राहिल.
- ८) सध्या अस्तित्वात असलेली निवृत्ती वेतन योजना म्हणजेच महाराष्ट्र नागरी सेवा (निवृत्तीवेतन) नियम, १९८२ व महाराष्ट्र नागरी सेवा (निवृत्तीवेतनाचे अंशराशीकरण) नियम, १९८४ आणि सध्या अस्तित्वात असलेल्या सर्वसाधारण भविष्य निर्वाह निधी योजना या उमेदवारांना लागू ठरणार नाही. मात्र उपरोक्त उमेदवारांपैकी जे शासकीय कर्मचारी १ नोव्हेंबर २००५ पूर्वी शासन सेवेत निवृत्तीवेतनाई आस्थापनेवर कार्यरत असतील, त्यांना शासन परिपत्रक वित्त विभाग, क्र. अनियो-१००६/८७/सेवा दि.१२/१/२००७ मध्ये नमूद केलेल्या अटीच्या पूर्ततेच्या अधीन राहून महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू राहतील.
- ९) सामान्य प्रशासन विभाग, शासन निर्णय क्र.बीसीसी २०११/ प्र.क्र.१०६४/२०११/१६ब, दि.१२ डिसेंबर, २०११ मधील तरतुदीनुसार सरळसेवा भरतीमध्ये ज्या उमेदवारांची निवड विशिष्ट मागास प्रवर्गासाठी आरक्षित असलेल्या जागांवर झालेली आहे व ज्यांनी नियुक्तीपूर्वी शासनाकडे जात वैधता प्रमाणपत्र सादर केलेले नाही, अशा उमेदवारांस त्यांच्या जात प्रमाणपत्राची वैधता तपासण्याच्या अधीन राहून तात्पुरती नियुक्ती देण्यात येत आहे. नियुक्ती आदेश प्राप्त झाल्यानंतर अशा उमेदवाराने नियुक्ती आदेशाच्या दिनांकांपासून सहा महिन्यांच्या आत आपल्या जात प्रमाणपत्रांची वैधता संबंधित जात पडताळणी समितीकडून करून घेणे आवश्यक राहिल. सर्व संबंधित उमेदवारांनी नियुक्ती स्विकारताच जात वैधता तपासणी करण्यासाठी प्रस्ताव संबंधित जात पडताळणी समितीकडे सादर करावा व जात पडताळणी समितीने दिलेल्या पोचपावतीची साक्षांकित प्रत नियुक्ती प्राधिकाऱ्यास सादर करावी. मा. उच्च न्यायालयाने दिलेल्या निर्देशानुसार, संबंधित जात पडताळणी समितीने त्यांचे पडताळणी प्रस्ताव सहा महिन्यांच्या आत निकाली काढावेत. जात पडताळणी समितीने जात प्रमाणपत्र अवैध ठरविले, तर संबंधित उमेदवारास दिलेले नियुक्तीचे आदेश त्वरीत रद्द करण्यात येतील. आणि त्या उमेदवारांविरुद्ध नियुक्ती प्राधिकाऱ्याने महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागास वर्ग व

विशेष मागास प्रवर्ग (जातीचे प्रमाणपत्र देण्याचे व त्यांच्या पडताळणीचे विनियमन) अधिनियम, २००० यातील तरतुदीनुसार त्वरीत कारवाई करावी, याअनुषंगाने आवश्यक कार्यवाही करण्याची जबाबदारी आयुक्त (कृषि), कृषि आयुक्तालय, पुणे यांची राहिल. सर्व संबंधित उमेदवारांनी नियुक्तीच्या पदावर रुजू होताच जात वैधता तपासणीचा प्रस्ताव जात पडताळणी समितीकडे सादर करणे बंधनकारक राहिल.

- १०) वरीलपैकी जे उमेदवार सेवेत हजर होतील त्यांच्याबाबतचा अहवाल आयुक्त (कृषि), महाराष्ट्र राज्य, पुणे- १ यांनी शासनास तात्काळ सादर करावा.
- ११) वरील उमेदवार ज्या दिवशी हजर होतील त्या दिनांकापासून नियमाप्रमाणे त्यांचे वार्षिक गोपनीय अहवाल वेळोवेळी निर्गमित करण्यात आलेल्या शासन निर्णयानुसार लिहिण्यात येतील.
- १२) वरीलप्रमाणे नियुक्ती झालेल्या उमेदवारांना वेळोवेळी सेवांतर्गत प्रशिक्षण कार्यक्रमास पाठविण्याबाबतची व्यवस्था आयुक्त (कृषि) महाराष्ट्र राज्य, पुणे यांनी तात्काळ करावी.
- १३) सामान्य प्रशासन विभाग अधिसूचना दि.१४/७/२०२१ व त्यामध्ये वेळोवेळी केलेल्या सुधारणांनुसार सरळसेवेने नियुक्तीसाठी महाराष्ट्र शासकीय गट-अ व गट-ब (राजपत्रित व अराजपत्रित) पदांवर विभागीय संवर्ग व विभागीय संवर्ग वाटप नियमावली तयार करण्यात आली असून त्यानुसार उपरोक्त उमेदवारांना विभागीय संवर्ग वाटप करण्यात आले आहेत. सदर अधिसूचनेतील तरतुदीनुसार गट-अ संवर्गात नियुक्त झालेल्या उमेदवारांना वाटप झालेल्या विभागीय संवर्गात किमान ३ वर्षे इतका कालावधी पूर्ण करणे आवश्यक राहिल. त्याअनुषंगाने उपरोक्त उमेदवारांना वाटप करण्यात आलेल्या महसुली विभागीय संवर्गात ३ वर्षे सेवा करणे आवश्यक राहिल.
- १४) उपरोक्त नमूद अटी व शर्तीचे तंतोतंत पालन करण्याची जबाबदारी आयुक्त (कृषि), कृषि आयुक्तालय, पुणे यांची राहिल. तसेच उपरोक्त सर्व परिविक्षाधीन महाराष्ट्र कृषि सेवा गट-अ संवर्गातील अधिकाऱ्यांना सदर संवर्गाचे परीक्षा नियम, सेवा प्रवेश नियम तसेच इतर सर्व महत्वाचे सेवाविषयक नियम त्यांना ज्ञात करून देण्याची कार्यवाही आयुक्त (कृषि) यांनी करावी.

४. प्रस्तुतचे आदेश सक्षम प्राधिकारी यांच्या मान्यतेने निर्गमित करण्यात येत आहेत.
५. सदर शासन निर्णय महाराष्ट्र शासनाच्या या संकेतस्थळावर उपलब्ध करण्यात आला असून त्यांचा संकेतांक क्रमांक २०२४१०१४१९०९४३३२०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.नि.साखरकर)

अवर सचिव, महाराष्ट्र शासन

प्रत,

१. मा.मुख्यमंत्री यांचे अपर मुख्य सचिव, मंत्रालय, मुंबई.
२. मा.मंत्री (कृषि), यांचे खाजगी सचिव, मंत्रालय, मुंबई.
३. अपर मुख्य सचिव (कृषि), कृषि व पदुम विभाग, मंत्रालय, मुंबई.
४. सचिव, महाराष्ट्र लोकसेवा आयोग, मुंबई.

५. महालेखापाल (लेखा व अनुज्ञेयता/लेखापरिक्षा) ½ महाराष्ट्र, मुंबई/नागपूर.
६. आयुक्त (कृषि), कृषि आयुक्तालय, महाराष्ट्र राज्य, पुणे.
७. कृषि सहसंचालक (आस्थापना), कृषि आयुक्तालय, महाराष्ट्र राज्य, पुणे.
८. सर्व जिल्हा कोषागार अधिकारी (द्वारा :- आयुक्त (कृषि), कृषि आयुक्तालय, महाराष्ट्र राज्य, पुणे.)
९. सामान्य प्रशासन विभाग, मंत्रालय, मुंबई.
१०. सर्व संबंधित उमेदवार
११. निवडनस्ती/१५अ